



**Mennonite
World Conference**
A Community of Anabaptist
related Churches

**Congreso
Mundial Menonita**
Una Comunidad de
Iglesias Anabautistas

**Conférence
Mennonite Mondiale**
Une Communauté
d'Eglises Anabaptistes

www.mwc-cmm.org
info@mwc-cmm.org

General Secretariat:
Calle 28A No.16-41 Piso 2
Bogotá, Colombia
T: (57) 1 287 5738
F: (57) 1 287 5738

सितम्बर 2018

प्रति: संसार भर की सभी मेनोनाइट, ब्रदरन इन ख्राइस्ट, और ऐनाबैपटिस्ट कलीसियाएं

प्रिय भाइयों और बहनों,

एमडब्ल्यूसी की ओर से नमस्कार!

बड़े हर्ष के साथ हम **विश्व सहभागिता रविवार** के लिए सहायक सामग्रियों को आपके लिए उपलब्ध करवा रहे हैं। प्रतिवर्ष हम विश्व भर की ऐनाबैपटिस्ट कलीसियाओं को उत्साहित करते हैं कि विश्व सहभागिता रविवार मनाते हुए एक समान मूलविषय पर ध्यान केन्द्रित करते हुए आराधना शामिल हों, ताकि संसार भर के ऐनाबैपटिस्ट परिवार के साथ जुड़ सकें। अनेक कलीसियाएं 21 जनवरी के सबसे नजदीक वाले रविवार को विश्व सहभागिता रविवार मनाने के लिए चुनती हैं। 1525 में इसी दिन, स्वीट्जरलैण्ड के ज्यूरिख में पहला ऐनाबैपटिस्ट बपतिस्मा दिया गया था।

विश्व सहभागिता रविवार एक ऐसा अवसर होता है जब एमडब्ल्यूसी विश्वास के अपने समुदायों को यह स्मरण दिलाती है कि हम सब एक ही देह के अंग हैं जो बहुत से गोत्रों, बहुत सी भाषाओं, और बहुत सी जातियों से मिलकर बने हैं (प्रकाशितवाक्य 7:9)। यह इस बात का प्रकट रूप से प्रचार करने का एक न्यौता है कि अब हमारे बीच में जाति, सामाजिक स्तर, या लिंग आधारित कोई भेदभाव नहीं रहा (गला. 3:28)। यह एक विशेष दिन होता है जब हम इस बात को प्रगट करते हैं कि हम एक नया जीवन एक नए समाज में जी रहे हैं जहाँ हम एक दूसरे को सम्भालते हैं, पीड़ितों को गोद में उठाते हैं, संसार की सेवा करते हैं और एक दूसरे पर निर्भर रहते हुए यह सीखते हैं कि यीशु मसीह का अनुसरण करने का अर्थ क्या होता है। इस दिन, हम इस बात का उत्सव मनाते हैं कि, मसीह में, और पवित्र आत्मा की सामर्थ से, हमें अलग करने वाली सांस्कृतिक सीमाओं पर क्रूस के द्वारा जय प्राप्त कर ली गई है।

प्रतिवर्ष, अलग अलग कलीसियाएं जो हमारे विश्वव्यापी समुदाय का हिस्सा हैं विश्व सहभागिता रविवार की आराधना में प्रयोग किए जाने के लिए मार्गदर्शिका तैयार करती हैं। विश्व सहभागिता रविवार 2019 का मूल विषय है, “पथिकों के साथ न्याय का व्यवहार: पलायन और ऐनाबैपटिस्ट मेनोनाइट इतिहास,” जिसे लैटिन अमरीका की हमारी कलीसियाओं के अनुभवों को ध्यान में रखते हुए तैयार किया गया है। वर्ष 2019 में, विश्व सहभागिता रविवार 20 जनवरी को मनाया जाएगा, या आप इसे अपनी सुविधा के अनुसार किसी भी रविवार को अपनी कलीसिया में मना सकते हैं। ऐनाबैपटिस्ट इतिहास में पलायन और मिशन का बार बार दोहराव पाया जाता है, हमने दूसरे स्थान को जाने के लिए एक स्थान को छोड़ने में, और परदेशियों को ग्रहण करने के द्वारा, परमेश्वर के अनुग्रह का अनुभव किया है। इस मार्गदर्शिका में बाइबल पाठ, प्रार्थनाएं, गीत, उपदेश के

लिए उपयोगी विचार, गवाहियाँ और अन्य स्रोत सामग्रियाँ पाई जाती हैं। हम आशा करते हैं कि ये मार्गदर्शिका विश्व सहभागिता रविवार मनाने में प्रत्येक मण्डलियों के लिए उपयोगी सिद्ध होगी।

हम प्रत्येक काँफ्रेंस को उत्साहित करते हैं कि इन सामग्रियों को चुन कर अपने सन्दर्भ के अनुरूप प्रयोग में लाएं, और जहाँ कहीं आवश्यक हो, इसका अनुवाद करें। कृपया इस मार्गदर्शिका को एक दूसरे के साथ बाँटे और अपनी स्थानीय कलीसियाओं में वितरित करें, और उन्हें उत्साहित करें कि वे 2019 में किसी भी रविवार को (यदि किसी कारण से 20 जनवरी को सम्भव न हो) विश्व सहभागिता रविवार का आयोजन करें। विश्व सहभागिता रविवार मनाने के लिए अतिरिक्त सहायक सामग्रियाँ एमडब्ल्यूसी की वेबसाइट www.mwc-cmm.org/wfs पर उपलब्ध हैं।

विश्व सहभागिता रविवार से सम्बन्धित आपकी टिप्पणियों, तस्वीरों, और विचारों का एमडब्ल्यूसी स्वागत करती है ताकि हम इन्हें विश्वास के अपने वैश्विक परिवार के साथ बाँट सकें। तस्वीरों और गवाहियों को इस इमेल पते पर भेजा जा सकता है photos@mwc-cmm.org। आपसे निवेदन है कि इस दिन उठाई गई भेंट अपने काँफ्रेंस के माध्यम से एमडब्ल्यूसी की सेवाओं के लिए हमें भेजें। यह राशि प्रत्येक सदस्य काँफ्रेंस के फेयर शेयर काँट्रिब्यूशन में शामिल की जाती है, और इसके द्वारा हमारे विश्वव्यापी समुदाय को सहायता मिलती है कि हमारे समाज के मध्य परमेश्वर के राज्य की पूर्वछाया के रूप में आगे बढ़ती जाए।

आप को अनुग्रह और शान्ति मिलती रहे,

सीजर गार्सिया
जनरल सेक्रेटरी